

Minuti tal-Laqgħa nru 45 tal-Hames Kunsill Lokali tal-Mosta li giet imsejha għal nhar l-Erbgħa 4 ta' Awwissu 2010 fis-7.30 p.m.

Il-laqgħa bdiet fis-7.30 ta' filgħaxija.

Il-Kunsilliera kienu preżenti kif jidher hawn taht.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.30	9.00
Viċi Sindku Josette Agius Decelis	7.30	9.00
Kunsillier Joseph Demartino	7.40	9.00
Kunsillier Mario Sammut	7.30	9.00
Kunsillier Dr Shirley Farrugia	7.30	9.00
Kunsillier Marthese Mifsud	8.10	9.00
Kunsillier Paul Agius	7.30	9.00
Kunsillier Kirby Fenech	7.30	9.00
Kunsillier Christopher Grech	7.40	9.00
Kunsillier John Mary Camilleri	Skuzat	-
Kunsillier Nicola Fenech Adami	7.30	9.00

L-Aġent Segretarju Eżekuttiv , is-Sur Noel Cini kien preżenti għal-laqgħa.

Fil-bidu tal-laqgħa l-Aġent Segretarju Eżekuttiv informa lil dawk preżenti li l-Kunsillier John Mary Camilleri kien għal darb' oħra bagħat ittra, f' liema ittra kien qed jitlob li jiġi skużat milli jattendi, u dan minħabba xogħol. Il-Kunsill aċċetta t-talba tal-Kunsillier Camilleri.

1.00 Approvazzjoni tal-Minuti tal-Laqgħa Nru 44

1.01 Il-Minuti ttiehdu bħala moqrija u s-Sindku staqsa lill-Kunsillieri preżenti jekk kienx hemm xi korrezzjonijiet. Minħabba li ma kienx hemm korrezzjonijiet is-Sindku ppropona li dawn il-minuti jiġu approvati. Il-minuti tal-laqgħa preċedenti kienu approvati unanimament minn dawk preżenti.

2.00 Tagħrif mill-Minuti

2.01 Is-Sindku qara ittra mibgħuta mid-Dipartiment għall-Gvern Lokali bħala risposta għall-ittra li kien bagħat il-Kunsill Lokali dwar il-kwistjoni tal-Youth Empowerment Centre, u hlasijiet dovuti lis-Sinjura Anna Grech. Fuq mistoqsija mill-Kunsillier Fenech Adami dwar minn fejn ser jingiebu l-fondi sabiex jiġi finanzjat dan il-ċentru, is-Sindku wieġeb li fil-preżent *fondi mill-budget ta' din is-sena jezistu; aparti minn hekk*, mill-Kunsill ma *kienix* qed tithallas il-paga tas-Segretarju Eżekuttiv kif ukoll il-paga ta' żewġ skrivani li għad iridu jiġu mpjegati mal-Kunsill, u li dawn kien hemm proviżjon għalihom fil-budget tas-sena kurrenti. Hu qal li għal din is-sena *parti mill-ispejjes* sabiex jitmexxa dan il-ċentru *jistgħu* jittiehdu minn dawn il-flejjes. Is-Sindku qal li issa l-Kunsill għandu jidher is-sejha għall-offerti dwar provvista ta' servizz għat-tmexxija tal-Youth Empowerment Centre, u dan sabiex dan is-servizz ikun konformi mar-regolamenti finanzjarji li jirregolaw lill-Kunsill Lokali. Filwaqt li l-Kunsill approva li jinħareġ dan it-tender inkariga lill-Aġent Segretarju Eżekuttiv biex jitlesta mal-perit Alfred Grech dwar il-formular ta' dan it-tender, u dan sabiex dan jitlesta u jinħareġ mill-aktar fis possibbli. Il-Kunsill qabel ukoll li s-Sinjura Anna Grech għandha tiegħu l-hlasijiet dovuta lilha..

3.00 'Għażla ta' Servizz ta' Perit għall-Kunsill

- 3.01 Il-Perit Alfred Grech tkellem fuq it-tender dwar l-għażla ta' Servizz ta' Perit għall-Kunsill u qal li kienu daħlu 8 offerti. Qal ukoll li kienet saret matrix li fuqa kellhom jinghataw il-punti. Hawn ta dettalji dwar it-tagħrif li kien hemm fuq din il-matrix. Il-Perit Grech qal li l-offerenti kienu il-Med Design, EM Architects, tal-Perit Mannie Galea, DTR, EMDP, JB Associates, JB Architects, u Mangion Mangion Partners. Il-Perit qal li fir-rapport tiegħu kien qed jirrakkomanda lill-Med Design, u dan għar-raġunijiet li jidhru fl-istess rapport. Hawn saret diskussjoni u saru numru ta' mistoqsijiet mill-Kunsillieri Demartino u Farrugia.
- 3.02 Is-Sindku poġġa wkoll fuq il-mejda kopji ta' xi emails li kienu ntbagħtu lill-Kunsillieri Farrugia filwaqt li l-istess Kunsillieri Farrugia qalet li hija qatt ma kient irċeviethom.
- 3.03 Minhabba li kien jidher li ma kienx hemm qbil unanimu dwar l-għażla tal-perit għall-Kunsill Lokali, is-Sindku ppropona li l-Kunsill jgħaddi għal vot dwar l-addozzjoni tar-rakkomandazzjonijiet li kien hemm fir-rapport preżentat mill-Perit Alfred Grech – f' liema rapport kienet qed issir rakkomandazzjoni li għandu jingħażel il-Med Design. *Dan huwa konformi mad-deċiżjoni tal-Kumitat tal-Adġudikazzjoni.*
- 3.04 Għalhekk ittieded vot dwar l-addozzjoni tar-rapport tal-Perit Grech fejn is-Sindku, il-Viċi Sindku u l-Kunsillieri Sammut, Agius, Fenech u Grech ivvutaw favur, filwaqt li l-Kunsillieri Demartino, Fenech Adami, Farrugia u Mifsud astjenew. Għalhekk il-Kunsill approva l-għażla tal-Med Design.

4.00 Gieħ il-Mosta

(Minhabba li l-Perit Grech kien għadu ma wasalx, il-Kunsill qabel li jiddiskuti dan l-item qabel l-Għażla ta' Perit għall-Kunsill)

- 4.01 Is-Sindku qara r-rapport ta' rakkomandazzjonijiet dwar l-għoti ta' Gieħ il-Mosta – liema rapport kien preparat mis-Sinjuri Joe Cristina, Philip Borg u l-Prof George Cassar. Kien hemm qbil unanimu li minn paragrafu 1.- il-frazi (f) titneħħa, li f' paragrafu 6. fl-aħħar tal-frazi (f) tiżdied il-kelma - tiegħu, li f' paragrafu 9 fl-aħħar ta' frazi (c) jiżdiedu l-kliem – *matul is-serata*, u li fl-istess paragrafu l- frazi (d) titneħħa.
- 4.02 Dwar il-formola ta' kriteji/linji gwida li jinsabu annessi mar-rapport il-Kunsill qabel li tiddaħhal il-kelma – *jew* bejn il-fraziiet *Hidma jew servizz lill-komunita` kollha*, u *Hidma jew servizz lil xi sezzjoni partikolari fil-komunita`*, u li tiddaħhal il-kelma – *jew* bejn l-fraziijiet *Hidma jew servizz fuq bażi għal kollox volontarja*, u l-frazi *Hidma jew servizz bi ħlas imma b' dedikazzjoni straordinarja*. Sar qbil ukoll li fil-frazi *Integrità` u/jew kondotta tal-persuna*, il-kelma kondotta tiġi sostitwita bil-kelma - *ingieba*.
- 4.03 Il-Kunsillieri Demartino qal li hu ma kienx jaqbel mal-frazi (c) f' paragrafu 6, u ppropona li din kellha titneħħa. Is-Sindku min-naħa l-oħra qal li jidhirlu li din il-frazi kellha tibqa' kif murija. Minhabba li wara li saret diskussjoni ma kienx hemm qbil dwar din il-frazi, is-Sindku ppropona li jittieħed vot. Is-Sindku, il-Viċi Sindku u l-Kunsillieri Sammut, Agius, Fenech u Grech ivvutaw favur li din il-frazi tibqa' filwaqt li l-kunsillieri Demartino, Farrugia u Fenech Adami ivvutaw kontra. Għalhekk il-proposta li l-frazi tibqa' kif tidher fid-dokument għaddiet.
- 4.04 Il-Kunsillieri Demartino rrefera għal paragrafu 7 (a), u qal li jhoss li l-għażla kellha tkun unanima – kif dejjem sar, u mhux b' maġġoranza sempliċi. Hawnhekk reġġet tqajjmet diskussjoni u minhabba li reġa' ma kienx hemm qbil, il-Kunsillieri Demartino ppropona li l-proposta tiegħu tghaddi għal vot - fejn l-istess Kunsillieri kif ukoll il-Kunsillieri Farrugia u Fenech Adami ivvutaw favur filwaqt li s-Sindku, il-Viċi Sindku u l-Kunsillieri Sammut, Agius, Fenech u Grech ivvutaw kontra din il-proposta, u għalhekk din m' għaddietx.

- 4.05 Qabel ma giet fi tmiemha l-laqqha, is-Sindku qal li xtaq li l-Kunsill jibghat ittra ta' ringrazzjament lil dawk il-persuni li kienu hadmu b' mod volontarju fuq dan ir-rapport, u li qed jirrakkomanda wkoll li dawn il-persuni ghandhom jiffurmaw il-bord li jevalwa n-nomini li jidhlu, u li wara dawn jghaddu r-rakkomandazzjonijiet tagħhom għall-konsiderazzjoni u d-decizjoni tal-Kunsill.
- 4.06 Is-Sindku ppropona wkoll li l-mistednin tal-unur għal waqt is-serata fejn jingħata Gieħ il-Mosta għal din is-sena ghandhom ikunu il-Perit Lawrence Gatt u t-Tabib Daniel Micallef.
-
- 4.07 Il-Kunsillieri prezenti qablu maż-żewġ proposti li kien għamel is-Sindku.

Il-laqqha spiċċat fi d-9.00p.m.



Dott Paul Chetcuti Caruana
Sindku



Noel Cini
Aġent Segretarju Eżekuttiv